

നടുവേദനയ്ക്ക് ആയുർവേദത്തിൽ മരുന്നുണ്ടാക്കാൻ സാധിക്കുമോ

ഇന്ന് ആയുർവേദത്തിൽ നടുവേദന, കഴുത്തു വേദന, സന്ധി വേദനകൾ തുടങ്ങിയ രോഗങ്ങൾക്ക് മരുന്നുകൊണ്ട് ചികിത്സിക്കുന്നുണ്ടല്ലോ. ഇത് ആയുർവേദ നിർവ്വചനമനുസരിച്ചാണോ? ഇന്ന് ആയുർവേദത്തിൽ ചെയ്യുന്ന പരിശോധനകളും മരുന്നുകളുമായി യഥാർത്ഥ ആയുർവേദത്തിന് എന്തെങ്കിലും ബന്ധമുണ്ടോ? എന്തുബന്ധം? ബന്ധമില്ലെങ്കിൽ അത്തരം മരുന്നിനെ ആയുർവേദ മരുന്നിനെന്ന് വിളിക്കാമോ?

ഏതൊരു ചികിത്സാരീതിക്കും മറ്റ് ചികിത്സാരീതികളിൽ നിന്നും വ്യത്യസ്തമായി തനതായ നിർവ്വചനങ്ങളും പരിശോധനയും ചികിത്സയും ഉണ്ടായിരിക്കും. മറ്റ് ചികിത്സാരീതികളിൽ നിന്നും വ്യത്യസ്തമായി ആയുർവ്വേദത്തിനുള്ള പ്രത്യേകത എന്താണ്?

ആയുർവ്വേദത്തിൽ ചികിത്സ രോഗത്തിനല്ല, രോഗിക്കാണ്. ആയുർവ്വേദത്തിൽ രോഗ ചികിത്സ ഇല്ല. ആയുർവ്വേദ നിർവ്വചനപ്രകാരം ഒരു രോഗത്തിന് ഒരു മരുന്നുണ്ടാക്കാൻ സാധിക്കില്ല. ആയുർവ്വേദ നിർവ്വചനപ്രകാരം 62 തരം ദോഷങ്ങൾ ഉണ്ട്. 62 തരം ദോഷങ്ങൾക്ക് 62 മരുന്നുകൾ ഉണ്ടാക്കണം.

ആയുർവ്വേദ നിർവ്വചന പ്രകാരം നടുവേദനയ്ക്ക് ഒരു മരുന്നുണ്ടാക്കാൻ സാധിക്കില്ല. വാതം കൊണ്ടും പിത്തം കൊണ്ടും കഫം കൊണ്ടും പ്രേത-ഭൂത-പിശാച് ബാധ, കൈ വിഷം, ഗ്രഹദോഷം, ശാപം, ദൈവകോപം, ...ഇവകൾ കൊണ്ടും നടുവേദന വരാം. പ്രേത-ഭൂത-പിശാച് ബാധ, കൈ വിഷം, ഗ്രഹദോഷം, ശാപം, ദൈവകോപം, ...ഇവകൾ കൊണ്ടല്ല നടുവേദന ഉണ്ടായതെന്ന് കണ്ടെത്തിയാൽ മാത്രം നടുവേദനയ്ക്ക് 62 തരം ദോഷങ്ങൾക്ക് 62 മരുന്നുകൾ ഉണ്ടാക്കേണ്ടിവരും.(1) വാതംകൂടിയതിന് (2) കുറഞ്ഞതിന് (3)പിത്തംകൂടിയതിന് (4) കുറഞ്ഞതിന് (5)കഫം കൂടിയതിന് (6) കുറഞ്ഞതിന് (7) വാതവും പിത്തവും കൂടി കഫം കുറഞ്ഞതിന്(8) വാതവും പിത്തവും കുറഞ്ഞ് കഫം കൂടിയതിന് (9) വാതവും കഫവും കൂടി പിത്തം കുറഞ്ഞതിന് (10) വാതവും കഫവും കുറഞ്ഞ് പിത്തം കൂടിയതിന് (11) പിത്തവും കഫവും കൂടി വാതം കുറഞ്ഞതിന് (12) പിത്തവും കഫവും കുറഞ്ഞ് വാതം കൂടിയതിന്..... വെറുതെ 62 മരുന്നുകൾ ഉണ്ടാക്കിയാൽ മാത്രം പോര അവ ഓരോ രോഗിയുടെയും വാത-പിത്ത-കഫ നിലകൾ പരിശോധിച്ച് നിർദ്ദേശിക്കണം.അവിടെയും കാര്യം അവസാനിക്കുന്നില്ല. ശരിയായ ത്രിദോഷ അനുപാതം എത്തുമ്പോൾ മരുന്ന് നിർമ്മിക്കുകയും വേണം.ഒരു മരുന്നു കൊണ്ട് നടുവേദനയുടെ 62 തരം ദോഷങ്ങൾക്ക് ചികിത്സിക്കുന്ന ആയുർവ്വേദ ചികിത്സകർ ജനങ്ങളെ അതിവിദഗ്ദ്ധമായി വിഡ്ഢികളാക്കി തെറ്റിദ്ധരിപ്പിക്കുന്നു.ആയുർവ്വേദം ത്രിദോഷ നിയമങ്ങൾ ലംഘിച്ചുകൊണ്ട് കച്ചവടവ്വേദമായി മാറ്റിയിരിക്കുന്നു.

ഒരു മരുന്നു കൊണ്ട് നടുവേദനയുടെ 62 തരം ദോഷങ്ങൾക്ക് ചികിത്സിക്കുന്നത് ആയുർവ്വേദ നിർവ്വചനമനുസരിച്ചുള്ള ത്രിദോഷങ്ങളിലും പ്രേത-ഭൂത-ബാധകളിലും ഏത് തരത്തിലുള്ള മാറ്റമാണ് വരുത്തുന്നതെന്ന് ഏതെങ്കിലും പഠനം നടത്തിയിട്ടുണ്ടോ? ഉണ്ടെങ്കിൽ ആര്? ഏത് വർഷം? ഏത് മാനദണ്ഡം അനുസരിച്ച് പഠനം നടത്തി?

ഇന്ന് ലോകത്തുള്ള നിയമവും നീതിയും അനുസരിച്ച് ഒരു പഠനവും നടത്താതെ കേട്ടുകേഴ്വിയുടെ അടിസ്ഥാനത്തിൽ 62 തരം ദോഷങ്ങൾക്ക് ഒരു മരുന്നു കൊണ്ട് ചികിത്സിക്കുന്ന പ്രതിഭാസം ഇന്ത്യയിലെ ആയുർവ്വേദ ചികിത്സകരിലല്ലാതെ ലോകത്തൊരിടത്തും കാണാൻ സാധിക്കില്ല.

ആയുർവേദത്തിൽ നടുവേദനയ്ക്ക് മരുന്നുണ്ടോ? പരസ്പര വിരുദ്ധമായ അഭിപ്രായങ്ങൾ			
പ്രായഭേദമെന്തെങ്കിലും ഭൂരിപക്ഷം പേരെയും അലട്ടിക്കൊണ്ടിരിക്കുന്ന നടുവേദനയെ പൂർണ്ണമായും നിവാരണം ചെയ്യാൻ കഴിയുന്ന മരുന്ന് ഇപ്പോൾ നിലവിലില്ലെന്ന് തൃശ്ശൂർ സീതാറാം ആയുർവ്വേദ സപ്ഷയാ ലിറ്റി ഹോസ്പിറ്റലിൽ വെച്ച് നടത്തിയ ആയുർവ്വേദ ഡോക്ടർമാരുടെ സിമ്പോസിയം പറയുന്നു(പരസ്യം). മനോരമ 2002 ജൂൺ 13 പേജ് 16	‘വേദന, പനി, രോഗാണുബാധകൾ, ഉറക്കം എന്നിവയ്ക്ക് സദ്യഹലദായകങ്ങളായ ഔഷധങ്ങൾ കണ്ടുപിടിക്കുവാൻ റിസർച്ച് നടത്തണം. ഈ വിഭാഗത്തിൽ ഔഷധങ്ങൾ ലഭ്യമായാൽ മിക്ക രോഗങ്ങളെയും ചികിത്സിക്കുവാൻ ആയുർവേദരീത്യ സാധിക്കും’ ഡോ. റ്റി.ഡി. ദാമോദരൻ ഉണ്ണി, BAMS, MBBS, DPMR, FCG, ശരീരശാസ്ത്രം ആയുർവ്വേദ സ്പെഷ്യൽ പാർട്ട് 1, പേജ് 17, 1997.	‘കാലത്തിനനുസരിച്ച് മാറണമെന്ന് പറയുന്നവർ മരുണിന്റെ അടിസ്ഥാന ഘടന മാറ്റുന്നുണ്ടോയെന്നു കൂടി ചിന്തിക്കണം. വാതം, പിത്തം, കഫം എന്നിങ്ങനെ മൂന്ന് ഗുളികയെങ്കിലും കുറഞ്ഞതുവേണം. കച്ചവടത്തിൽ മാത്രമേ നമ്മൾ ആധുനികമായിട്ടുള്ള ഗുണനിലവാരത്തിൽ ഇല്ല’ ഡോ. ശശീധരൻ, ചീഫ് ഫിസീഷ്യൻ, ആയുർവ്വേദ ചികിത്സാലയം, മനോരമ ആരോഗ്യം, 2008 ജൂലൈ പേജ് 76	‘രോഗലക്ഷണങ്ങൾക്ക് മരുന്നു നൽകുകയല്ലാതെ ഡോക്ടർ പ്രാണന്റെ കാവൽക്കാരനല്ലെന്ന് ഞാൻ തിരിച്ചറിഞ്ഞു’ ഡോ. എം. ആർ വാസുദേവൻ നമ്പൂതിരി, എം. ഡി. ആയുർവ്വേദ മെഡിക്കൽ എജ്യൂക്കേഷൻ ഡയറക്ടർ, തിരുവനന്തപുരം, മനോരമ ആരോഗ്യം, 2010 ജൂലൈ പേജ് 38.
‘പങ്കജ കസ്തൂരി ഓർത്തോ ഹെർബ് വേദനയുടെ കാരണത്തെ തന്നെ ഇല്ലാതാക്കുന്നു. നടുവേദന, മുട്ടുവേദന തുടങ്ങി എല്ലാതരം സന്ധി വേദനകൾക്കും ഫലപ്രദമായ പരിഹാരമാണ് ഓർത്തോ ഹെർബ്’ പങ്കജ കസ്തൂരി, മനോരമ ആരോഗ്യം, 2013 ഫെബ്രുവരി പേജ് 37(പരസ്യം)	‘വേദ ബാക്ക് പെയിൻ ഓയിൽ: വേദനയുടെ കാരണം ഇല്ലാതാക്കുന്നു. വേദന മാത്രമല്ല, രോഗവും പരിഹരിക്കുന്നു. വേദ നടുവേദനയുടെ കാരണത്തിന്റെ വേരുകളെ നുരുക്കുന്നു’ (പരസ്യം). ആരോഗ്യ മാധ്യമം, 2010 പേജ് 123.	ഏത് തരം വേദനകൾക്കും എല്ലാ പ്രായക്കാരും ആയുർവ്വേദ കൈയർ കിഴി (പരസ്യം) മനോരമ 2011 മാർച്ച് 13 പേജ് 1	‘ആയുർവ്വേദത്തിൽ ചികിത്സ രോഗത്തിനല്ല, രോഗിക്കാണ്. നമ്മുടെയിടയിൽ നിലനില്ക്കുന്ന മറ്റ് ചികിത്സാരീതികളിൽ നിന്നും ആയുർവ്വേദത്തെ വ്യതിരിക്തമാക്കുന്ന സവിശേഷതയും ഇതുതന്നെ’ കെ.എസ്. വാരിയർ, ചീഫ് ഫിസീഷ്യൻ, ആര്യവൈദ്യ ഫാർമസി, കേരള വന്യതൂർ, മാതൃഭൂമി, ആരോഗ്യമാസിക 1997 മാർച്ച് പേജ് 57

ദോഷം കൂടുതലാക്കുന്ന ആയുർവ്വേദ മരുന്നുകൾ

ഒരു മരുന്നു കൊണ്ട് നടുവേദനയുടെ 62 തരം ദോഷങ്ങൾക്ക് ചികിത്സിക്കുന്നതുമൂലം ദോഷങ്ങൾ വർദ്ധിച്ചു നടുവേദന കൂടുതലാകുന്നു. ഒരു മരുന്നു കൊണ്ട് ഗുണം കിട്ടിയില്ലെന്നു മാത്രമല്ല മുൻപ് ഉണ്ടായിരുന്ന ദോഷങ്ങൾ വർദ്ധിക്കാനും കാരണമാകുന്നു. ആയുർവ്വേദ ചികിത്സക്ക് ഗുണമുണ്ടെങ്കിൽ ആയുർവ്വേദ മരുന്നുകൾ കഴിച്ചതുമൂലമുണ്ടായ ദോഷങ്ങൾ ശരീരത്തിൽ തന്നെ നിലനിൽക്കുന്നു. നടുവേദനക്ക് ഏറ്റവും കൂടുതൽ ആയുർവ്വേദ മരുന്ന് കഴിക്കുന്ന കേരളത്തിൽ രോഗത്തിന്റെ തുടക്കത്തിൽ ആയുർവ്വേദ മരുന്ന് കഴിച്ച് രോഗം കൂടുതലായവർക്ക് രോഗങ്ങൾ മാറാൻ താമസമെടുക്കുന്നതും, രോഗങ്ങൾ മാറാത്തതും ആയുർവ്വേദ മരുന്ന് മൂലമുണ്ടായ ദോഷങ്ങളുടെ വർദ്ധനയാണോ എന്ന് പരിശോധിക്കേണ്ടതാണ്. ത്രിദോഷത്തെ ബാധിക്കുന്നില്ലെങ്കിൽ ഇതൊന്നും പരിശോധിക്കേണ്ടതില്ല.

ആയുർവ്വേദ ശിരോമണി, വാസുദേവ കൈമൾ പറയുന്നത് ശ്രദ്ധിക്കുക 'സംശമനൗഷധം രോഗത്തിന്റെ ശക്തിയേക്കാൾ അധികം ശക്തിയുള്ളതാകയാൽ ആ രോഗത്തിനെ നശിപ്പിച്ചിട്ട് രോഗം മൂലം ശക്തിഹീനമായ ശരീരത്തിൽ രണ്ടാമതൊരുരോഗം ഉണ്ടാക്കിത്തീർക്കുന്നു. ശരീര ബലത്തിനേക്കാൾ കൂടിയ ശക്തിയേറിയ ഔഷധങ്ങൾ തളർച്ച ബോധക്കേട്, ബുദ്ധിഭ്രമം, മോഹാലസ്യം, ബലക്ഷയം എന്നിവയുണ്ടാക്കുന്നു' ഔഷധം മാസിക ഏപ്രിൽ 2011 .

പഴയ ആയുർവ്വേദ വൈദ്യന്മാർ ഒരു രോഗത്തിന് മരുന്നുണ്ടാക്കാറില്ല. ആയുർവ്വേദത്തിന്റെ പേരിൽ ഒരു രോഗത്തിന് മരുന്നുണ്ടാക്കുന്നത് ആയുർവ്വേദ കോളേജിൽ പഠിച്ചവരാണ്. അവർ പഠിച്ച ആയുർവ്വേദ ചികിത്സയിലെ ത്രിദോഷ, പ്രേത-ഭൂത-പിശാച് ബാധ-കൈ വിഷ-ഗ്രഹ ദോഷ-ശാപം-ദൈവകോപ നിർവ്വചനത്തിലും പരിശോധനയിലും ചികിത്സയിലും ഒരു സത്യവുമില്ലെന്ന് വിശ്വാസിക്കുന്നതു കൊണ്ടാണ് ഇവയുമായി പുലബന്ധം പോലുമില്ലാത്ത മരുന്നുകൾ ഉണ്ടാക്കുന്നത്.

ആയുർവ്വേദ ചികിത്സകർക്ക് ആയുർവ്വേദ ഗ്രന്ഥങ്ങളിൽ പറയുന്ന 62 തരം ദോഷങ്ങളിലും പ്രേത-ഭൂത-പിശാച് ബാധ-ദൈവകോപങ്ങളിലും വിശ്വാസമില്ലെങ്കിൽ ആയുർവ്വേദ ഗ്രന്ഥങ്ങളിൽ പറയുന്ന നിയമങ്ങൾ ലംഘിച്ചുകൊണ്ട് നടുവേദനയ്ക്ക് ആയുർവ്വേദ നിർവ്വചനവുമായി പുലബന്ധം പോലുമില്ലാത്ത മരുന്നുണ്ടാക്കാം.

നടുവേദനയ്ക്ക് ആയുർവ്വേദത്തിൽ ഒരു മരുന്നുണ്ടാക്കാൻ സാധിക്കാത്തതിനാൽ നടുവേദനയ്ക്ക് ആയുർവ്വേദത്തിൽ ഉണ്ടാക്കുന്ന മരുന്നുകൾ വ്യാജ ആയുർവ്വേദ മരുന്നായി കണക്കാക്കി

നിരോധിക്കാൻ വേണ്ട നടപടികൾ സ്വീകരിക്കണമെന്ന് ആവശ്യപ്പെട്ട് അഖില ഭാരത കളരി മർമ്മ ചികിത്സാ അസോസിയേഷൻ കേരള ആയുർവ്വേദ ഡ്രഗ് കൺട്രോളർ, കേരള മുഖ്യമന്ത്രി, കേരള ആരോഗ്യവകുപ്പ് മന്ത്രി, കേരള ആരോഗ്യവകുപ്പ് ഡയറക്ടർ, ആയുർവ്വേദ മെഡിക്കൽ എജ്യൂക്കേഷൻ ഡയറക്ടർ, എന്നിവർക്ക് നിവേദനം നൽകിയിരുന്നു.



ആയുർവേദ മരുന്നുകൾക്ക് കാലാവധിയുണ്ടോ?

ആയുർവ്വേദ മരുന്നുകളിൽ ഉപയോഗിക്കുന്ന ചേരുവകൾ ഉണ്ടായി ഒരു വർഷത്തിനുള്ളിൽ ഉപയോഗിക്കണമെന്നും, ഒരു വർഷത്തിനുശേഷം വീര്യവും ഗുണവും കുറയുമെന്നും അഷ്ടാംഗഹൃദയത്തിൽ പറയുന്നു.

ഇന്ന് ചേരുവകൾ ഉണ്ടായി ഒന്നും രണ്ടും വർഷം കഴിഞ്ഞിട്ടാണ് ഈ ചേരുവകൾ ഉപയോഗിച്ച് മരുന്നുണ്ടാക്കുന്നത്. മരുന്നുണ്ടാക്കുമ്പോൾ തന്നെ വീര്യവും ഗുണവും കുറഞ്ഞ ഈ മരുന്നുകളിൽ 3 വർഷത്തെ കാലാവധിയാണ് ഇന്ന് വെയ്ക്കുന്നത്. ചേരുവകൾ ഉണ്ടായി ഒരു വർഷത്തിനുള്ളിൽ ഉപയോഗിക്കണമെന്ന് പറയുന്ന ചേരുവകളുടെ ഗുണ മേന്മ, മരുന്നുണ്ടാക്കിയതിന് ശേഷം മൂന്ന് വർഷം എന്ന് ആരാണ് നിശ്ചയിച്ചത്? ആയുർവ്വേദ ഗ്രന്ഥങ്ങൾക്ക് എതിരായി മരുന്നുണ്ടാക്കിയതിന് ശേഷം മൂന്ന് വർഷമാക്കാൻ ഡ്രഗ് കൺട്രോളർക്ക് ആരാണ് അധികാരം നൽകിയത്? ആയുർവേദ മരുന്ന് ഫാക്ടറി ഉടമയും ചികിത്സകനും ഒരാളായതിനാൽ അവരുടെ സമ്മർദ്ദ ഫലമാണോ മരുന്നുണ്ടാക്കിയതിന് ശേഷം മൂന്ന് വർഷമാക്കാൻ ഡ്രഗ് കൺട്രോളർ തീരുമാനിച്ചത്?

കളരി ചികിത്സയോട് ആയുർവ്വേദ ഡ്രഗ് കൺട്രോളറുടെ കാട്ടുനീതി

ആയുർവ്വേദ ഗ്രന്ഥങ്ങളിൽ ഇല്ലാത്ത ആയുർവ്വേദ കോളേജുകളിലും ആശുപത്രികളിലും ഏറ്റവും കൂടുതൽ ഉപയോഗിക്കുന്ന മരുന്നാണ് മുറിവെണ്ണയും കൊട്ടാചുക്കാദി തൈലവും. കളരി ചികിത്സകർ കണ്ടെത്തിയ മുറിവെണ്ണയും കൊട്ടാചുക്കാദി തൈലവും ഇന്ന് ഉല്പാദിപ്പിച്ച് വിൽക്കുന്നത് ആയുർവ്വേദ ചികിത്സകരാണ്.

കളരി ചികിത്സകർക്ക് മുറിവെണ്ണയും കൊട്ടാചുക്കാദി തൈലവും, ഇതര കളരി മരുന്നുകളും ഉണ്ടാക്കി വിൽക്കാനുള്ള അവകാശം ഇല്ല. ആയുർവ്വേദം കേരളത്തിൽ എത്തുന്നതിനുമുമ്പുള്ള ചികിത്സയാണല്ലോ കളരി ചികിത്സ. കേരളത്തിൽ ആയുർവ്വേദവുമായി പുലബന്ധം പോലുമില്ലാത്ത കളരി ചികിത്സകർക്ക് തൈലവും, ഇതര കളരി മരുന്നുകളും ഉണ്ടാക്കി വിൽക്കാനുള്ള അവകാശം ആയുർവ്വേദ ഡ്രഗ് കൺട്രോളർമാർ നിഷേധിച്ചിരിക്കുകയാണ്.

നടുവേദനയ്ക്ക് ആയുർവ്വേദത്തിൽ ഒരു മരുന്നുണ്ടാക്കാനും, ചേരുവകൾ ഉണ്ടായി ഒരു വർഷത്തിനുള്ളിൽ ഉപയോഗിക്കണമെന്ന് പറയുന്ന ചേരുവകളുടെ ഗുണമേന്മ, മരുന്നുണ്ടാക്കിയതിന് ശേഷം മൂന്ന് വർഷം എന്ന് നിശ്ചയിച്ചത് ഈ ആയുർവ്വേദ ഡ്രഗ് കൺട്രോളറാണ്. ആയുർവ്വേദ ഗ്രന്ഥങ്ങളെക്കുറിച്ചും ആയുർവ്വേദ അടിസ്ഥാനത്തെക്കുറിച്ചും അറിവില്ലാത്ത കൺട്രോളർമാർ ഡ്രഗ് കൺട്രോളർ!!!

യാക്കോബ് ഗുരുക്കൾ, മർമ്മ ഹെൽത്ത് സെന്റർ, ദേശാഭിമാനി ജംഗ്ഷൻ, കലൂർ, കൊച്ചി-17,
ഫോൺ: 98470 94788 E.mail : yacobkm@gmail.com www.feverrealscience.blogspot.com